इलेक्ट्रोनिक कन्सुलर रिपोर्ट अफ बर्थ अब्रोड (eCRBA) <u>आवेदन प्रक्रिया</u>


संक्षिप्त विवरण:

कन्सुलर रिपोर्ट अफ बर्थ अब्रोड (CRBA) अमेरिकी नागरिक (अथवा गैर-नागरिक अमेरिकी) आमा वा बाबु वा आमाबाबुबाट विदेशमा जन्मिएका व्यक्तिले निजको जन्मको समयमा अमेरिकी नागरिकता वा गैर-नागरिक राष्ट्रियता ("राष्ट्रियता") प्राप्त गरेको प्रमाणित गर्ने आधिकारिक कागजात हो । यसका आवेदकहरूले DS-2029 आवेदन कागजी (paper-based) रूपमा अथवा eCRBA मार्फत इलेक्ट्रोनिक रूपमा पेस गर्न सक्छन् । eCRBA डेस्कटप/ल्यापटप, मोबाइल फोन वा ट्याब्लेटबाट पहुँचयोग्य अनलाइन माध्यम हो ।


eCRBA को प्रयोग गर्नु बढी छिटो-छरितो हुन्छ र यसमा एउटै प्लेटफर्ममार्फत एकभन्दा धेरै चरणहरू पूरा गर्न सिकन्छ । त्यसका साथै, आवेदकहरूले आफ्नो आवेदनको अवस्थाबारे जानकारी लिन, सुरक्षित रूपमा पत्राचार गर्न र सन्देशहरू हेर्न र व्यवस्थापन गर्न सक्दछन् ।

eCRBA का निम्ति MyTravel.state.gov मा आवेदन दिनुहोस् :

१. MyTravel.state.gov मा खाता खोल्नुहोस् र/वा साइन इन गर्नुहोस् ।




२. 'योग्यता स्थापित गर्ने' प्रश्नहरूको उत्तर हो/होइन मा दिई eCRBA का निम्ति योग्यता साबित गर्नुहोस् । तपाईँको योग्यता पुगेमा तपाईँ eCRBA आवेदनतर्फ अघि बढ्न सक्षम हुनुहुनेछ । (अनलाइन आवेदनका लागि योग्यता नपुगेमा, ती प्रश्न वा अन्य विकल्पबारे थप बुझ्न तपाईँले उपलब्ध लिङ्काहरूमा क्लिक गर्न पनि सक्नुहुन्छ ।)



- उक्त अनलाइन आवेदनले तपाईँलाई सबै आवश्यक कागजात अपलोड गर्न भन्नेछ, जुन कागजातका सक्कल प्रति अन्तर्वार्ताको दिनमा पेस गर्नुपर्ने हुन्छ । आवेदन भर्ने समयमा ती कागजात तयार राख्नु सुझावयोग्य छ । आवश्यक कागजात निम्नलिखित लगायत हुन सक्छन् तर यिनमा नै सीमित भने हुँदैनन् :
 - क. जन्मको प्रमाण (सामान्यतया, बच्चाको स्थानीय जन्मदर्ता प्रमाणपत्रको सक्कल प्रति)
 - ख. प्रसार गर्ने आमा वा बाबु वा आमाबाबु दुवैको अमेरिकी राष्ट्रियताको प्रमाण (सामान्यतया, अमेरिकी राहदानी वा जन्मदर्ता प्रमाणपत्र)
 - ग. आमाबाबुको परिचयपत्र
 - घ. आमाबाबुको विवाह(हरू) को कागजी प्रमाण (विवाह, सम्बन्ध विच्छेद वा मृत्युदर्ता प्रमाणपत्र लगायत हुनसक्छ)
 - ङ. आर्थिक सहयोग र/वा कानुनी सम्बन्ध (वैवाहिक सम्बन्धबाहिर जन्मेका बालबालिकाको वा अदालतले दिएको भरणपोषण आदेशको हकमा)
 - च. स्क्यान र नोटरी गरिएको DS-5507 फाराम (वैवाहिक सम्बन्धबाहिर जन्मेका बालबालिकाको हकमा)
 - छ. अमेरिकामा उपस्थित हुनुको प्रमाण (जस्तै बैङ्क, रोजगारी, विद्यालय वा करसम्बन्धी रेकर्ड, घरभाडाको रसिद, आदि)
- ४. अनलाइन आवेदन भर्न सुरु गर्नुहोस् । स्क्रिनको बायाँतर्फ तपाँईले आवेदन प्रक्रियाका चरणहरू देख्नुहुनेछ । ती चरणमा अघि बढ्दै गर्दा आवेदनको यताउता जान र आफ्नो प्रगति हेर्न सक्नुहुन्छ । अघिल्ला खण्डमा जान, फाइल अट्याच गर्न र आवश्यकता अनुसार सम्पादन गर्न पनि सक्नुहुन्छ ।



- ५. आवेदन पूरा भएपछि तपाँईले Pay & Submit Application पृष्ठमा Pay.gov मार्फत क्रेडिट कार्ड वा बैङ्क खाता प्रयोग गरी CRBA सेवाको लागि भुक्तानी गर्न सक्नुहुन्छ ।
 - क. यस बेला तपाईँले घोषणाहरूको एउटा सूची प्रमाणित गर्नुपर्ने हुन्छ ।
 - ख. तपाईँले 'तपाईँको CRBA शुल्क' पनि देख्नुहुनेछ, जुन पेस गरिएका CRBA आवेदनहरूको सङ्ख्यासँग सम्बन्धित हुन्छ ।
 - ग. सबै कुराको पुनरावलोकन गरिसकेपछि, CRBA आवेदन समीक्षाका निम्ति पेस गर्न 'Pay' बटनमा क्लिक गर्नुहोस् । (Pay.gov ले MasterCard, Visa, AMEX र Discover स्वीकार गर्छ । अमेरिकी बैङ्क खाताबाट भुक्तानी गर्ने ग्राहकहरूले राउटिङ नम्बर र खाता नम्बर उपलब्ध गराउनुपर्ने हुन्छ ।)



६. आफ्नो CRBA अन्तर्वार्ताको समय निर्धारण गर्नुहोस् । भुक्तानी गरिसकेपछि तपाईँ Confirmed Submission पृष्ठमा पुग्नुहुनेछ जहाँ तपाईँले ACS Appointment System मार्फत अपोइन्टमेन्टको समय निर्धारण गर्न सक्नुहुन्छ । कृपया भुक्तानी र CRBA अपोइन्टमेन्टको समयबिच ७२ घण्टाको फरक राख्नुहोस् ता कि भुक्तानीको प्रक्रिया पूरा हुन समय मिलोस् ।

पुनश्च : अन्तर्वार्तामा सबै सक्कल कागजात र आफ्नो बच्चालाई ल्याउनु अनिवार्य छ ।

